



(તસવીર : કશ્યપ નિમાવત)

નહેરુ યુવા કેન્દ્ર દ્વારા ગુરુકુલ સે. ૨૩ અને સેક્ટર-૨૨ ગુરુકુલ શિશુ વિહાર ખાતે યોગ દિવસ મનાવવામાં આવ્યો હતો. મોટી સંખ્યામાં બાળકો અને વાલીઓની ઉપસ્થિતિ ઉપરાંત નહેરુ યુવા કેન્દ્રના ઝોનલ ડાયરેક્ટર અનીતા ભારતીજી, ડેપ્યુટી ડાયરેક્ટર રાજ પુરોહીતજી, યુથ કોર્ડીનેટર રજનીકાન્ત સુથાર ઉપસ્થિત રહ્યા હતા. આ તબક્કે યોગાચાર્ય સ્વામી રામસ્વામીજીનું સન્માન કરવામાં આવ્યું હતું.

શહેરના બગીચાઓ પ્રેમી પંખીડાઓનો અડો બન્યા પ્રેમી પંખીડાના ઊભલ્લસ વર્તનથી નાગરિકો પરેશાન

ગાંધીનગર, તા. ૨૧ ગાંધીનગરના બાગ-બગીચામાં પ્રેમી પંખીડાની અખિલ હરકતો અને ઊભલ્લસ વર્તનને કારણે સિનિયર સિટિઝન અને બાળકને બગીચામાં પ્રવેશવું મુશ્કેલ બન્યું છે ત્યારે પોલીસ આવા પ્રેમી પંખીડા વિરૂદ્ધ કાર્યવાહી કરે તેવી માંગ ઉઠી છે. ગાંધીનગર શહેરમાં તેમજ આસપાસમાં મોટા પ્રમાણમાં બાગ બગીચા આવેલા છે. ત્યારે સરકારી ઉદ્યાન, સે. ૧, સે. ૨૮, સ્વલ્પિમ પાર્ક તથા સેક્ટરના નાના બગીચાઓમાં અનેક જાહેર સ્થળોએ મોટી સંખ્યામાં પ્રેમી પંખીડાઓ ઉમટી પડે છે. અને બગીચામાં અખિલ રોનચાળા કરતા નજરે પડે છે. ત્યારે નગરના વૃદ્ધ નાગરિકો તેમજ બાળકોને આ સ્થળે જવું મુશ્કેલ બન્યું છે અને શરમના માર્યા મોટું ફેટલા પસાર થઈ જાય છે. આ તમામ હકિકત અંગે અનેક સ્થુઆતો કરવામાં આવી છે તેમ છતાં આજ દિન સુધી કોઈ કાર્યવાહી કરવામાં ન આવતા નાગરિકોમાં રોષની લાગણી ફેલાઈ છે. અને શહેર પોલીસ આ સંદર્ભે કાર્યવાહી કરે તેવી માંગ ઉઠી રહ્યા છે.

સેક્ટર-૨૧ હવેલીમાં આજે ફૂલની સાંજ
ગાંધીનગર, તા. ૨૧ સેક્ટર-૨૧ શ્રીજીશ્રી ગોવર્ધનનાથજીની હવેલી ખાતે પવિત્ર પુરુષોત્તમ માસ નિમિત્તે આજે સોમવારે ફૂલની સાંજ કરવામાં આવશે. વાવોલમાં પવિત્ર અધિકમાસની કથા યોજાશે
ગાંધીનગર, તા. ૨૧ સેક્ટર-૬ શ્રી સ્વામિનારાયણ મંદિર ગાંધીનગર દ્વારા પવિત્ર પુરુષોત્તમ માસ નિમિત્તે કથાનું આયોજન કરવામાં આવ્યું છે. તા. ૨૨ થી ૨૪ જૂન રાત્રે ૮.૩૦ થી ૧૦.૩૦ કલાક દરમિયાન વાવોલ સ્થિત એમ.બી. પટેલ સાર્વજનિક સ્કૂલ ખાતે યોજાશે. જેમાં પૂ. નિશ્ચયસ્વામી, પૂ. નિર્ગુણસ્વામી અને પ.પૂ. સત્યસંકલ્પદાસજી સ્વામી કથાનું રસપાન કરાવશે. કથાનું શ્રવણ કરવા ધર્મપ્રેમી જનતાને ઉપસ્થિત રહેવા જણાવ્યું છે.

ચિલોડા બી.એસ.એફ. કેમ્પ નજીક એ. ટી. એમ. મશીન તોડનાર આરોપી ઝડપાયો

ગાંધીનગર, તા. ૨૧ એક વર્ષ અગાઉ ચિલોડા નજીક એ.ટી.એમ. મશીન તોડવાની કોશિશ કરનાર આરોપી આજે ગાંધીનગર જિલ્લા એલ.સી.બી.ની ટીમે બાતમીના આધારે ઝડપી પાડ્યો હતો. પોલીસે તેના સ્કૂટર તલાસી લેતા તેમાંથી વિદેશી દારૂની બોટલો પણ મળી આવી હતી. ગાંધીનગર ચિલોડા માર્ગ પર બી.એસ.એફ. કેમ્પના ગેટ નં. ૧ પાસે એસ.બી.આઈ. બેંકનું એટીએમ આવેલ છે. જ્યાં આજથી દોઢ વર્ષ અગાઉ કેટલાક ઈસમોએ તકનો લાભ લઈ એ.ટી.એમ. મશીન તોડવાનો પ્રયાસ કર્યો હતો. પરંતુ પ્રયાસ નિષ્ફળ રહેતા તમામ નાશી છુટ્યા હતા. આ અંગે ચિલોડા પોલીસમાં યુનો નોંધાયો હતો. દરમિયાન જિલ્લા પોલીસ વડાની સૂચનાએ આવા આરોપીને ઝડપી પાડવા સઘન ચેકીંગ અને પેટ્રોલિંગ હાથ ધર્યું હતું. ત્યારે એલ.સી.બી.ના પો.કો. કેતનકુમારને એ.ટી.એમ. તોડનાર ઈસમની બાતમી મળતા આર.એન. વાઘેલા, કે.એ. પટેલ સહિતના પોલીસ કર્મીઓએ બાતમી સ્થળે વોચ ગોઠવી આરોપી હિમાંશુ પવન જાટ (રહે. કવાટર-૧૦૭ ટાઈપ-૧ બી.એસ.એફ. કેમ્પ લેકાવાડા)ને એવીયેટર સ્કૂટર સાથે ઝડપી પાડ્યો હતો. તેની સઘન પુછપરછ કરતા તેને યુનાની કબુલાત કરી હતી. પોલીસે તેની વધુ તપાસ કરતા તેના સ્કૂટરની રેકોર્ડમાંથી બે વિદેશી દારૂની બોટલ જપ્ત કરી હતી અને તેના વિરૂદ્ધ યુનો નોંધી વધુ કાર્યવાહી હાથ ધરી હતી.

GISFSના જવાનોએ યોગાસનો કર્યા નવા સચિવાલય બ્લોક નં ૫ ખાતે યોગ દિવસની ઉજવણી કરી : નિવૃત્ત છ જવાનોએ ભાવભરી વિદાય આપી સન્માનીત કર્યા

ગાંધીનગર, તા. ૨૧ વિશ્વભરમાં લોકોએ તંદુરસ્તી બક્ષતા યોગ દિવસની ઉજવણી કરી. નાનામાં નાની સંસ્થા હોય કે કચેરી તમામના સભ્યો-કર્મચારીઓ યોગ દિવસ નિમિત્તે વિવિધ પ્રાણાયામ, આસનો કરતા હતા. નવા સચિવાલય બ્લોક નં. ૫ ખાતે GISFS ના જવાનો દ્વારા યોગ દિવસની ઉજવણી કરવામાં આવી હતી તેમજ વય નિવૃત્ત થયેલ જમાદારોનો વિદાય સમારોહ યોજાયો હતો. સમગ્ર નવા સચિવાલયને લોખંડી સુરક્ષા પુરી પાડતા GISFS ના જવાનોએ યોગ દિવસની ઉજવણી કરી હતી. નવા સચિવાલય બ્લોક નં. ૫ના ભોંયતળિયે યોગ ગુરુએ જવાનોને વિવિધ યોગના આસનો કરાવ્યા હતા. તેમજ યોગ કરવાથી થતા ફાયદા જણાવ્યા હતા. યોગાસનો કર્યા બાદ GISFS માંથી વય નિવૃત્ત થયેલ જમાદારોનો વિદાય આપવામાં આવી હતી. આ પ્રસંગે યોગ દિવસ અને વિદાય કરી હતી. જમાદારને સન્માન સાથે વિદાય આપવામાં આવી હતી. આ પ્રસંગે યોગ દિવસ અને વિદાય કરી હતી.



સમારોહ યોજાયો હતો. જેમાં માંગીલાલ કલાલ, નટવરસિંહ પ્રતાપસિંહ, નટવરજી કેશુજી, વાલજીભાઈ દેસાઈ, હેમનુજી ચાવડા અને શ્યામરાવ પાટીલ નિવૃત્ત વિદાય લેતા જવાનોએ સહકર્મચારીઓને સાથ સહકાર આપવા બદલ આભાર માન્યો હતો. સલામતિ શાખાના ટિલીપસિંહ પરમારે જવાનોની કામગીરીની પ્રસંશા કરી હતી. સમારોહમાં સીઈઓ એમ.એન. ઝાલા, નારણસિંહ વાઘેલા, ઓમપ્રકાશ યોગી, ટિલીપસિંહ પરમાર સહિત GISFS ના જવાનો મોટી સંખ્યામાં ઉપસ્થિત રહ્યા હતા.



(તસવીર : કશ્યપ નિમાવત)

વિવેકાનંદ શાળા સેક્ટર-૨૪ ખાતે નહેરુ યુવા કેન્દ્ર દ્વારા યોગ દિવસની ઉજવણી કરવામાં આવી હતી. આ પ્રસંગે બાળકોએ 'યોગ' દિન નિમિત્તે સુંદર ચિત્રોને ઈનામ નહેરુ યુવા કેન્દ્રના રાજપુરોહિત, રજનીકાન્ત સુથાર, સંજીવ મહેતા, અનલ રાવલ, જગૃતિ મહેતા, સીતાબેન સુથારના હસ્તે એનાયત કરવામાં આવ્યા હતા.

જનરલ નર્સિંગમાં પ્રવેશ માટે આજથી પ્રવેશ એકિસસ બેંકની શાખામાં ફોર્મ મળશે

અમદાવાદ, તા. ૨૧ ધોરણ-૧૨ વિજ્ઞાન પ્રવાહ પછી ઈન્ડિયન મેડિકલ ઈન્સ્ટિટ્યુટ ઓફ નર્સિંગમાં જનરલ નર્સિંગ એન્ડ મીડવાઈફરી (જી.એન.એમ) અને ઓસ્ટ્રિયલરી નર્સિંગ એન્ડ મીડવાઈફરી (એ.એન.એમ)માં પ્રવેશ માટે ફોર્મનું વિતરણ આવતીકાલથી કરવામાં આવશે. કે, રાજ્યની ૧૫૮ કોલેજોમાં ૫૫૩૨ બેઠકો પર પ્રવેશ પ્રક્રિયા હાથ ધરાશે. આ વેલ એક્સીસ બેંકની વિદ્યાર્થીઓએ પ્રવેશ ફોર્મના રૂપિયા ૧૮૦ ચુકવવાના મેળવી શકશે. ઉલ્લેખનીય છે રહેશે.

ગાંધીનગરમાં જાહેરાત માટેનું અસરકારક માધ્યમ
ગાંધીનગર સમાચાર ફોન - ૨૩૨૨૨૫૭૧
ફોન - ૨૩૨૩૭૫૭૧

ટેટ-૨ માટે ઓનલાઈન ફોર્મ આજથી : ૧૮ તારીખે પરીક્ષા

ગાંધીનગર, તા. ૨૧ ગુજરાત રાજ્યમાં આવેલી રાજ્યની ઉચ્ચ પ્રાથમિક શાળામાં નોકરી માટે ફરજિયાત એવી ટેટ-૨ ની પરીક્ષા ૧૮ જુલાઈએ લેવામાં આવનાર છે. ત્યારે આ પરીક્ષા માટેના ઓનલાઈન ફોર્મ ભરવાની કામગીરી આવતીકાલથી શરૂ કરવામાં આવશે. ઓનલાઈન ફોર્મ ૧ જુલાઈ સુધી ઓજસ વેબસાઈટ પર ભરવાના રહેશે. તેમજ તેના માટે નક્કી કરેલી ફી ની પહોંચ જીકની પોસ્ટ ઓફિસમાં ભરવાની રહેશે. ગુજરાતી માધ્યમની પરીક્ષાનું કેન્દ્ર રાજ્યના દરેક જિલ્લા મથક રહેશે. જ્યારે અંગ્રેજી અને હિન્દી માધ્યમની પરીક્ષા અમદાવાદ, વડોદરા, સુરત, અને રાજકોટ કેન્દ્ર પરથી લેવામાં આવશે. રાજ્ય પરીક્ષા બોર્ડ દ્વારા પહેલા ૪ મેના રોજ ટેટ-૨ ની પરીક્ષા માટેનું જાહેરાતમું બહાર પાડ્યું હતું. જોકે ત્યાર બાદ ટેટ-૨ ની પરીક્ષા અંગેનો નવો કાર્યક્રમ જાહેર કર્યો છે. ઉલ્લેખનીય છે કે રાજ્ય સરકારના શિક્ષણ વિભાગ દ્વારા સરકારી પ્રાથમિક શાળાઓમાં શિક્ષકોની ખાલી જગ્યાઓ ભરાતી નથી. બીજી તરફ સરકાર દ્વારા આ ભરતી માટે ટેટ, ટેટ-૨ જેવી પરીક્ષાઓ ફરજિયાત કરી છે. પરંતુ પરીક્ષા આપ્યા બાદ ખાલી જગ્યાઓની ભરતી પ્રક્રિયા કરવામાં આવતી નથી જેને લઈ ઉમેદવારોમાં નારાજગી વ્યાપેલી છે. ત્યારે ચાલુ વર્ષ માટેની ઉચ્ચ પ્રાથમિક શાળાના શિક્ષકો માટે ટેટ-૨ ની પરીક્ષા માટેની જાહેરાત કરી દેવામાં આવી છે.



એરફોર્સના જવાનો યોગ દિશામાં
ગાંધીનગર ચિલોડા હાઈવે પર આવેલ એરફોર્સ વાયુશક્તિનગર ખાતે ૭૦૦ એરફોર્સના જવાનો અને પરિવારોએ યોગની ક્રિયાઓ કરી હતી. એર માર્શલ સી. હરિકુમારની ઉપસ્થિતિમાં કર્મચારી પરિવારોએ અલગ-અલગ પ્રાણાયામની ક્રિયાઓ. યોગાસનો કરી યોગ દિવસ ઉજવણીમાં સહભાગી બન્યા હતા. એર માર્શલે યોગના ફાયદા જણાવી નિયમિત યોગ કરવા જણાવ્યું હતું.

આજે ગાંધીનગરમાં

આજનો દિવસ	
સૂર્યોદય :	૫.૫૭
સૂર્યાસ્ત :	૭.૨૯
તાપમાન	
મહત્તમ :	૩૮.૦ ડિ.સે.
લઘુત્તમ :	૨૭.૦ ડિ.સે.
ભેજવું પ્રમાણ	
સવારે ૬૮ ટકા	સાંજે ૫૩ ટકા
મનોરંજન	
સિટીપલ્સ	
સ્કીન-૧ :	
એબીસીડી - ૨ :	૬.૪૫, ૧૦.૦૦
સ્કીન-૨ :	
એબીસીડી - ૨ :	૧૨.૩૦, ૩.૩૦
જુરાસિક વર્લ્ડ (હિન્દી) :	૭.૦૦, ૯.૩૦
સ્કીન-૩ :	
જુરાસિક વર્લ્ડ (હિન્દી) ડીડી :	૫.૦૦
એબીસીડી - ૨ :	૧૧.૦૦, ૨.૦૦, ૭.૧૫, ૧૦.૧૫
સ્કીન-૪ :	
જો બકા :	૧૦.૦૦
તનુ વેડ મનુ ૨ :	૧૨.૪૫
હમારી અધુરી કહાની :	૩.૩૦, ૧૦.૦૦
દિલ ધડકને દો :	૬.૩૦
સ્કીન-૫ :	
એબીસીડી - ૨ :	૧૦.૦૦
જુરાસિક વર્લ્ડ (હિન્દી) ૨ડી :	૧૨.૪૫, ૩.૧૫
જુરાસિક વર્લ્ડ (અંગ્રેજી) ૨ડી :	૫.૩૦, ૭.૪૫
આપની આજ	
મેષ :	આપનો પ્રબળ આત્મવિશ્વાસ અને દૃઢ નિશ્ચયથી મુશ્કેલ કાર્યોનો ઉકેલ મેળવી શકાય છે. કૌટુંબિક જીવનમાં તનાવ રહેવાની સંભાવના છે.
વૃષભ :	જમીનના વ્યવસાય સાથે સંકળાયેલા માટે આજનો દિવસ શુભ બની રહેશે. જૂના કાર્યોનું પરિણામ મળશે. ઉદર વિકારને કારણે ખાનપાન પર સંયમ રાખવું.
મિથુન :	આધ્યાત્મિક વ્યક્તિત્વના જાતકો માટે માન- સન્માન, લોકપ્રિયતામાં વૃદ્ધિના કાર્યો થઈ શકશે. વરિષ્ઠ ગુરુઓની કૃપા પ્રાપ્ત થશે. ઘરમાં મહેમાન આવવાની સંભાવના છે.
કર્ક :	આપને કર્મક્ષેત્રમાં ગહન શોધ વગેરેના કાર્યો થવાની શક્યતાઓ છે. આર્થિક ક્ષેત્રમાં લંબિત પ્રકરણોમાં સમય પસાર થઈ શકે છે.
સિંહ :	ધર્મ આધ્યાત્મ, જ્ઞાન વૃદ્ધિના કાર્યોમાં સમય પસાર થઈ શકે છે. નીતિગત સમસ્યા, કોર્ટ- કચેરી સંબંધી વિવાદોને કારણે વિશેષ કાર્યોમાં સફળતા પ્રાપ્ત થઈ શકે છે.
કન્યા :	કુટુંબમાં વડીલો સાથે વિવાદમાં ન પડવું. ઉચ્ચસ્તરીય ધાર્મિક કાર્યોનું આયોજન થઈ શકશે. પવિત્ર ધાર્મિક સ્થળોની યાત્રા-પ્રવાસનું આયોજન થશે.
તુલા :	સામાજિક ક્ષેત્રોમાં, જ્ઞાન વર્ધક કાર્યોમાં ઉપસ્થિત રહેવું પડે તેવી પરીસ્થિતિ ઉભી થઈ શકે છે. મિત્રો તથા સગા-સ્નેહીજનો સાથે મુલાકાત થઈ શકશે. કૌટુંબિક સમસ્યાઓ દૂર થશે.
વૃશ્ચિક :	ખાસ મહત્વના આર્થિક કાર્યોમાં ભાગ્યવર્ધક સફળતા પ્રાપ્ત થવાની સંભાવનાઓ બની રહી છે. નાણાકીય કાર્યોમાં વિશેષ યાત્રા-પ્રવાસનો યોગ બની રહ્યો છે.
ધન :	કર્મક્ષેત્રમાં કોઈ શોધ દ્વારા સન્માન વૃદ્ધિનો યોગ બની રહ્યો છે. કર્મક્ષેત્રમાં ઉચ્ચસ્તરીય કાર્યોમાં સફળતા પ્રાપ્ત કરી શકશે. અપરણિતો માટે લગ્નના માંગા આવી શકે છે.
મકર :	શિક્ષા, જ્ઞાન, આધ્યાત્મના કાર્યોમાં મન લાગશે. ધર્મ, માંગલિક કાર્યોમાં સંબંધીમાં ચિંતન થઈ શકશે. ધાર્મિક કાર્યોમાં વધુ સમય પસાર થશે. કુટુંબનો સાથ સહકાર મળી રહેશે.
કુંભ :	શૈક્ષણિક ક્ષેત્રમાં આવનારી સમસ્યાઓને સંયમપૂર્વક ઉકેલવી યોગ્ય રહેશે. રાજકીય તથા સામાજિક ક્ષેત્રમાં પ્રતિષ્ઠામાં વૃદ્ધિ થવાનો યોગ બની રહ્યો છે.
મીન :	આર્થિક વિવાદોને ઉકેલવામાં ભાગ્યવર્ધક સફળતા પ્રાપ્ત થઈ શકશે. કર્મકાંડ આધ્યાત્મ સંબંધી કાર્યોમાં મન લાગશે. કૌટુંબિક પ્રશ્નોનું નિરાકરણ આવી શકે છે.
ચિરવિદાય	
● સ્વ. દિનુભાઈ રણછોડભાઈ ત્રિવેદી (ઉ.વ.૮૯) મુ. કોલવડા, પટેલ ભાગોળ, તા.જી. ગાંધીનગર	